

## Skrivikapping fyri norðurlenskar næmingar í framhaldsdeildini:

### Skriva fyri einari burðardyggari nýtslu av havinum

#### - Hitt norðurlenskar politikarar á ársfundi hjá Norðurlandaráðnum í Oslo!

Norrønu Feløgini og sendinevndin hjá Stórtinginum til Norðurlandaráðið bjóða nú norðurlenskum framhaldsskúlanæmingum til skrivikapping, har sjóneykan verður sett á :

- umhvørvi,
- burðardyggja umsiting av havinum og
- norðurlenskt samstarv.

Hvør skúli hevur møguleika at **senda inn tvey íkast** til kappingina.

- Innlatingarfreist: **1. oktober 2018**
- **3 vinnarar** verða bodnir til ein spennandi dag saman við politikarum og kjakum í Norðurlandaráðnum undir ársfundinum í Oslo 30. - 31. oktober 2018.
- Ferð, matur og gisting fyri vinnarar og lærara verða goldin.
- Vinnarin verður avdúkaður í viku 42.

#### **Hvussu kunnu vit í Norðurlondum tryggja, at havið verður troytt á burðardyggan hátt?**

Havið er eitt lívsneyðugt tilfeingi fyri øll Norðurlond.

Í framtíðini fara vit at hava tørv á enn meira mati og orku úr sjónum.

Samstundis eru hævini hótt av umhvørvistrupulleikum, so sum

- dálking og
- stórum mongdum av plasti, mikroplasti og
- burturkasti.

Avleiðingarnar av veðurlagsbroytingum og ovfisking skapa trupulleikar, ekka og tørv á nýggjum loysnum.

Hvussu kunnu vit í Norðurlondum tryggja havinum, umhvørvinum og komandi ættarliðum eina góða framtíð?

#### **Skriva ein tekst um t.d. hvussu:**

- **Norðurlond kunnu tryggja, at vit brúka havsins tilfeingi á ein burðardyggan hátt**
- **Norðurlond kunnu forða fyri dálking**
- **Norðurlond kunnu forða fyri veðurlagsbroytingum.**

#### **Tú kanst lýsa:**

- **framtíðarútlit ella trega,**
- **koma við atfinningarsomum viðmerkingum,**
- **koma við ynskjum um broytingar ella**
- **koma við uppskotum til loysnir,**
- **tað er upp til tín.**

**Tekstaslag og yvirskrift avgert tú sjálv/ur.**

## Hetta er tín møguleiki at fortelja politikarum í Norðurlondum, hvat neyðugt er at gera!

### Minst til:

- Tú mást skriva á einum av teimum norðurlendsku málunum.
- Í mesta lagið 800 orð.
- Skriva navn títt, skúla, bústað og telefonnummar
- Freist: 1. oktober 2018
- Verður sent til: [utdanning@norden.no](mailto:utdanning@norden.no)

*"Í einum heimi merktur av broytingum og ófriði, er norrøna samstarvið meira viðkomandi enn nakrantíð fyrr (..) Álitið og samanhaldið, vit hava okkara millum, geva frimunir, sum vit mugu gagnnýta og gera íløgur í."*

Í 2018 hevur norska Stórtingið formansskapin í Norðurlandaráðnum, og vit hyggja serliga at hvussu norrønt samstarv um heisu, útbúgving, hav og verju kann tryggja burðardygg, varandi og trygg famfeløg, eisini í framtíðini. Les *Skránna hjá norska formansskapinum fyri Norðurlandaráðið 2018: Et bærekraftig og trygt Norden* her:

<https://www.stortinget.no/globalassets/pdf/diverse/norges-presidentprogram-for-nordisk-rad-2018.pdf>

Á undirvísingarportalinum hjá Norrønu Feløgnum [www.nordeniskolen.org](http://www.nordeniskolen.org) finst ein røð av greinum, filmsbrotum og frálæruuppgávum um umhvørvi, tilfeingisnýtslu og dálking av høvunum – á øllum norðurlendsku málunum og ætlað næmingum í framhaldsdeildini: <https://nordeniskolen.org/fo/undirv%C3%ADsingartilfar/?searchTheme=allTags&searchTags=107221,108270,108318,108387&page=1&orderBy=default>

"Mál og mentan eru lykilin til norðurlendskan felagsskap og flytføri.

Felags málfatan styrkir norðurlendska samleikan og norðurlendska felagsskapin.

Børn og ung skulu hava kunnleika til norrøna mentan, søgu og mál.

Í 2018 fer formansskapurin at eggja lærarum og skúlaleiðarum til at seta Norðurlond og norrønu málini á tímatalvuna."

ST heimsmál fyri burðardyggja menning (<http://snar.fo/heimsmal/>) nr. 14:

"Varðveita og á burðardyggan nátt nýta høvini, allan sjógv og sjófeingi til burðardyggja menning"